

सभाध्यक्ष महोदय,

गाउँ सभाका सदस्यहरू,

सङ्घीय लोकतान्त्रिक गणतन्त्रात्मक राष्ट्र नेपालले संघ, प्रदेश र स्थानीय तह गरी तीन तहमा सङ्घीयताको अभ्यास गर्दै आएको सन्दर्भमा गोसाईकुण्ड गाउँपालिकाको उपाध्यक्षको रूपमा विषम, जटिल र चुनौतीपूर्ण परिस्थितिबीच यस गरिमामय गाउँ सभाको बैठकमा आगामी आर्थिक वर्ष २०७८/०७९ को बजेट प्रस्तुत गर्न उपस्थित भएको छु । यो महत्वपूर्ण अवसरमा मुलुकमा सङ्घीय लोकतान्त्रिक गणतन्त्र र अग्रगामी परिवर्तन ल्याउने क्रममा जीवन उत्सर्ग गर्नु हुने सम्पूर्ण महान् शहीदहरू तथा राष्ट्रप्रति समर्पित दिवङ्गत व्यक्तित्वहरूमा भावपूर्ण श्रद्धाञ्जली अर्पण गर्न चाहान्छु । मुलुकको सार्वभौमिकता, भौगोलिक अखण्डता, राष्ट्रिय एकता, स्वाधीनता र स्वाभिमानको रक्षा गर्दै समावेशी, समतामूलक, न्यायपूर्ण समाज निर्माण, विकास र समृद्धि, लोकतान्त्रिक गणतन्त्रको प्राप्ति र विभिन्न अग्रगामी आन्दोलनहरूमा संलग्न र नेतृत्व गर्नु हुने प्रतिवद्ध महान् नेपाली नागरिक र राजनीतिक नेतृत्वप्रति उच्च सम्मान प्रकट गर्न चाहान्छु ।

विश्वव्यापी महामारीको रूपमा फैलिएको कोरोनाको कारण विश्वले एकैपटक मानवीय, सामाजिक, आर्थिक, राजनैतिक लगायतका संकट व्यहोर्नु परिरहेको छ । स्वास्थ्य संकटबाट उत्पादन, व्यापार र लगानीसम्मको श्रृङ्खला प्रभावित भई विश्व अर्थतन्त्रमा ठूलो संकुचन आउने स्पष्ट र सघन संकेत देखिएको छ । विश्व अर्थतन्त्रसँगको अन्तरआवद्धता र पारस्परिकताको कारण गोसाईकुण्ड गाउँपालिकाको प्रमुख क्षेत्रहरूमा समेत गम्भिर प्रभाव पर्न थालिसकेको छ ।

यो बजेट प्रस्तुत गरिरहँदा कोरोनाबाट नागरिकको जीवन रक्षा गर्ने र अर्थतन्त्रलाई गतिशिल बनाउने गहन जिम्मेवारी बोध गरेको छु । कोरोनाले सम्पूर्ण क्षेत्रमा असर पारेर हाम्रो सपना, योजना र प्रयासमा जटिलताहरू थपिदिएको छ । यो शताब्दीकै यस विषम परिस्थितिमा सदैव विषम परिस्थितिमा सहयोग गर्ने सबै राजनीतिक दल, जनप्रतिनिधि, संघ संस्था, आम नागरिकको सहयोग, प्रतिवद्धता, दृढता र ऐक्यवद्धताले वर्तमान विद्यमान चुनौतीको सामना गर्दै अझ राम्रो व्यवस्था निर्माण गर्न सकिन्छ भन्नेमा गोसाईकुण्ड गाउँपालिकाको दृढ विश्वास छ ।

आगामी आर्थिक वर्षको बजेट नयाँ परिस्थितिले सिर्जना गरेको चुनौतीलाई सामना गर्ने र प्राप्त अवसरलाई उपयोग गर्ने तर्फ केन्द्रित रहनु पर्छ भन्नेमा गोसाईकुण्ड गाउँपालिका सचेत छ । यस अवस्थामा गोसाईकुण्ड गाउँपालिकाको जनताको जीवन रक्षा गर्ने, भविष्यप्रति आशावान बनाउने, अर्थतन्त्रको अवयवहरूलाई पुनरुत्थान गर्दै तीव्र विकास र निर्माणको दिशामा लैजाने गरी बजेट तर्जुमा गरिएको छ ।

त्यस्तै राज्य पुनर्संरचनाको महत्वपूर्ण पक्षको रूपमा रहेको वित्तीय सङ्घीयता कार्यान्वयन गर्ने स्थानीय तहलाई श्रोत, साधन, उत्तरदायित्व र जवाफदेहिता हस्तान्तरण गरिएको सन्दर्भमा सङ्घीयताको मूल मर्मलाई हासिल गर्न थप चुनौतीको साथै थप अवसर समेत प्राप्त भएको छ । सङ्घीयता कार्यान्वयन गर्दै स्थानीय तहको ज्ञान, सीप, क्षमता र दक्षतालाई उपयोग गरी समृद्ध नेपाल सुखी नेपालीको राष्ट्रिय आकांक्षा पुरा गर्दै दिगो विकास प्राप्त गर्ने लक्ष्यतर्फ यो गाउँपालिका अग्रसर छ । सामाजिक न्याय र तीव्र विकास, सुशासन सहितको जनउत्तरदायी गाउँपालिका, सभ्य, सुसंस्कृत एवं कर्तव्यनिष्ठ समाज निर्माण गर्दै पूर्ण लोकतन्त्र तथा समाजवाद उन्मुख समृद्ध अर्थतन्त्र निर्माण गर्न यो गाउँपालिका सदैव प्रतिबद्ध छ ।

सभाध्यक्ष महोदय,

“जल विद्युत पर्यटन रसुवागढी नाका पूर्वाधार र शिक्षा, सुसंस्कृत र समृद्ध गोसाईकुण्ड लाङटाङ हाम्रो सदिक्षा” भन्ने गोसाईकुण्ड गाउँपालिकाको दिर्घकालिन सोचलाई पुरा गर्न यो बजेट अघिल्लो बजेट जस्तै केन्द्रित रहेको छ ।

सभाध्यक्ष महोदय,

आगामी आर्थिक वर्ष २०७८/७९ को बजेटका प्रमुख उद्देश्यहरु देहाय बमोजिम उल्लेख गरेको छुः

१. कोरोना लगायत सबै प्रकारका स्वास्थ्य जोखिमबाट गोसाईकुण्ड गाउँपालिकाको गाउँवासीलाई सुरक्षित राख्न र गुणस्तरीय स्वास्थ्य सेवा सर्वसुलभ बनाउन स्वास्थ्य सेवाको दायरा विस्तार, स्वास्थ्य पूर्वाधार निर्माण तथा स्तरोन्नती र स्वस्थ जनशक्ति विकास गर्ने,
२. कोरोना भाइरस संक्रमणको रोकथाम तथा नियन्त्रणका लागि चालिएका कदमबाट टुटेको उत्पादन र आपूर्ति श्रृङ्खलालाई पुनर्स्थापना गर्दै कृषि, उद्योग, पर्यटन, निर्माण लगायत प्रभावित व्यवसायको पुनरुत्थान गर्ने,
३. गोसाईकुण्ड, लाङटाङ हिमाल, नागथली, दुधकुण्ड, ऐतिहासिक रसुवागढी जस्ता पर्यटकीय क्षेत्रको प्रवर्द्धन मार्फत पर्यटकीय पदमार्गको विकास गरेर गाउँपालिकालाई पर्यटकको गन्तव्य क्षेत्रको रूपमा विकास गर्ने,
४. भौगोलिक रूपमा गोसाईकुण्ड गाउँपालिकाको गाउँवस्तीहरु विकट भएकोले गोसाईकुण्ड गाउँपालिकाको सडक यातायात गुरुयोजना बमोजिम सबै वडाहरुका जनताहरुको सडकमा सहज पहुँच वृद्धि गर्ने,
५. स्थानीय कला, संस्कृति, धर्म र परम्पराको संरक्षण मार्फत स्थानीय जनताको ऐतिहासिक पहिचानका आधारहरुको संरक्षण गर्ने ।

सभाध्यक्ष महोदय,

आगामी आ.व. २०७८/७९ को बजेटका प्राथमिकताहरु निम्न अनुसार उल्लेख गरेको छुः

१. सडक सञ्जालको अभिवृद्धि मार्फत सडक यातायातमा जनताको पहुँच सुनिश्चित गर्ने,
२. गुम्बा तथा विहारको निर्माण र मर्मत सम्भार मार्फत स्थानीय जनताको धर्म र संस्कृतिको जगेर्ना गर्ने,
३. शिक्षा, स्वास्थ्य, कृषि, खानेपानी तथा सरसफाई जस्ता सामाजिक क्षेत्रमा लगानी अभिवृद्धि गरी यी क्षेत्रहरुको विकास गर्ने,
४. सुशासन र संस्थागत विकास गर्ने ।

सभाध्यक्ष महोदय,

अब म क्षेत्रगत बजेट विनियोजनको वारेमा उल्लेख गर्न चाहान्छुः

१. सामाजिक विकास

सामाजिक विकास तर्फ निसर्त अनुदानको रु. ५५ लाख, संघको शसर्त अनुदान तर्फ चालुमा रु. ५ करोड ८४ लाख र पुँजीगतमा रु. १ करोड र प्रदेश शसर्त अनुदान तर्फ एक विद्यालय एक नर्समा रु. १५ लाख ७५ हजार गरी शिक्षामा जम्मा रु. ७ करोड ५४ लाख ७५ हजार विनियोजन गरिएको छ । निसर्त अनुदान तर्फ रु. ७५ लाख, संघको शसर्त अनुदान चालुमा रु. ३ करोड १२ लाख र पुँजीगतमा रु. २ लाख र प्रदेश शसर्त अनुदान तर्फ रु. ४ लाख ८६ हजार गरी स्वास्थ्यमा जम्मा रु. ३ करोड ९३ लाख ८६ हजार विनियोजन गरिएको छ । प्रदेश शसर्त तर्फ खानेपानी तथा सरसफाईमा जम्मा रु. २० लाख विनियोजन गरिएको छ । निसर्त अनुदान तर्फ रु. ३५ लाख, संघको शसर्त अनुदान तर्फ महिला तथा बालबालिकामा १ लाख र प्रदेश शसर्त अनुदान अन्तर्गत आमा समूहको सामुदायिक भवन तर्फ रु. २० लाख, बाल विवाह अन्त्यका लागि समुदाय परिचालनमा रु. १ लाख ५० हजार, अपाङ्गता भएका व्यक्तिका लागि समुदायमा आधारित पुनर्स्थापना सहयोग कार्यक्रममा रु. ३ लाख, बालमैत्री स्थानीय तह घोषणा प्रोत्साहन कार्यक्रममा रु. १ लाख ५० हजार र बाबु आमा विहिन संरक्षण कार्यक्रममा रु. १ लाख ४४ हजार गरी लैङ्गिक समानता तथा सामाजिक समावेशीकरण (महिला, बालबालिका तथा जेष्ठ नागरिक) मा जम्मा रु. ६३ लाख ४४ हजार विनियोजन गरिएको छ । संघ शसर्त अनुदान तर्फ चालुमा युवा रोजगारीको लागि रु. ४८ लाख, राष्ट्रिय युवा परिषद कार्यक्रममा रु. १० लाख, राष्ट्रिय खेलकुद परिषद कार्यक्रममा रु. १

लाख र पुँजीगतमा युवा रोजगारीका लागि रुपान्तरण पहल परियोजनामा रु. २ लाख गरी युवा तथा खेलकुदमा जम्मा रु ६१ लाख विनियोजन भएको छ। संघ शसर्त अन्तर्गत आवास व्यवस्थापनमा रु. १० लाख, संघ शसर्त अन्तर्गत राष्ट्रिय परिचयपत्र कार्यक्रममा रु. १६ लाख, संघ सशर्त अन्तर्गत गरिव घर परिवार पहिचान कार्यक्रममा रु. १ लाख र दलित उत्थानमा आधारित सीप विकास कार्यक्रमहरूको लागि (साझेदारी कार्यक्रम) रु. ५ लाख गरी सामाजिक विकास तर्फ कुल बजेट रु. १३ करोड २५ लाख ५ हजार रुपैयाँ विनियोजन गरिएको छ।

२. आर्थिक विकास

निसर्त अनुदान तर्फ रु. ५५ लाख, संघको शसर्त अनुदान तर्फ रु. ९३ लाख र प्रदेश शसर्त अन्तर्गत रु. ३० लाख गरी कृषिमा १ करोड ७८ लाख विनियोजन भएको छ। नेपाल पर्यटन बोर्डबाट प्राप्त भएको रु. ७ लाख ५० हजार पर्यटन क्षेत्रको विकासको लागि विनियोजन भएको छ। निसर्त अनुदान तर्फ रु. ५५ लाख र संघ शसर्त अनुदान तर्फ रु. २० लाख गरी पशुपन्छी विकासमा जम्मा रु ७५ लाख विनियोजन भएको छ। संघ शसर्त अनुदान तर्फ लघु उद्यम व्यवसायमा रु. ३४ लाख विनियोजन गरिएको छ। संघ शसर्त अन्तर्गत प्रधानमन्त्री रोजगार कार्यक्रममा ७ लाख गरी आर्थिक विकासमा जम्मा रु ३ करोड १ लाख ५० हजार विनियोजन गरिएको छ।

३. पूर्वाधार विकास

निसर्त तर्फ ४ करोड ५५ लाख, प्रदेश शसर्त अनुदान तर्फ ४० लाख गरी यातायात पूर्वाधारमा जम्मा रु ४ करोड ९५ लाख, त्यस्तै निसर्त तर्फ गाउँपालिका भवन निर्माणको फिनिसिङको लागि रु. १ करोड गरी भवन, आवास तथा शहरी विकासमा जम्मा रु १ करोड, निसर्त तर्फ EIA, IEE र DPR मा रु. १ करोड गरी पुँजीगत परामर्श सेवामा रु. १ करोड र संघ शसर्त अनुदान तर्फ पुँजीगतमा ७ लाख गरी उर्जामा रु. ८ लाख, प्रदेश शसर्त तर्फ ३२ लाख सम्पदा पूर्वाधारमा जम्मा रु ३२ लाख र संघ शसर्त अन्तर्गत झोलुङ्गे पुल क्षेत्रगत कार्यक्रममा २२ लाख गरी पूर्वाधार विकासमा रु. ७ करोड ५७ लाख विनियोजन गरिएको छ।

४. सुशासन तथा अन्तरसम्बन्धित क्षेत्र

निसर्त तर्फ विपद व्यवस्थानमा रु. ५० लाख विनियोजन गरिएको छ ।

५. कार्यालय सञ्चालन तथा प्रशासनिक

निसर्त अन्तर्गत यस आर्थिक वर्षमा प्रदेश लोकसेवा बाट यस गोसाईकुण्ड गाउँपालिका पदपूर्ति हुने ३४ जना नयाँ कर्मचारी आउने हुँदा कर्मचारीको तलव सहित कार्यालय सञ्चालन तथा प्रशासनिकमा जम्मा रु ८ करोड ३७ लाख ५० हजार बजेट विनियोजन गरिएको छ ।

अनुमानित खर्च

सभाध्यक्ष महोदय,

आगामी आर्थिक वर्षको अनुमानित खर्च रु. ३२ करोड ७१ लाख ५ हजार रुपैयाँ रहने अनुमानित प्रक्षेपण गरिएको छ ।

खर्च वेहोर्ने श्रोतहरु

सभाध्यक्ष महोदय,

आगामी आ.व. २०७८/०७९ को व्यय वेहोर्ने श्रोतको रुपमा सङ्घीय सरकारबाट शसर्त अनुदानको रुपमा प्राप्त हुने रु १२ करोड ७१ लाख, वित्तीय समानीकरण अनुदानको रुपमा प्राप्त हुने रु. ८ करोड ३४ लाख, संघ राजश्व बाँडफाँड अनुदानबाट प्राप्त हुने रु. ६ करोड १२ लाख २० हजार, प्रदेश शसर्त अनुदानबाट प्राप्त हुने रु. १ करोड ७० लाख ५ हजार, प्रदेश समानीकरण अनुदानको रुपमा प्राप्त हुने रु. ६६ लाख ७९ हजार, प्रदेश राजश्व बाँडफाँड अनुदानबाट प्राप्त हुने रु. १ करोड ७३ लाख ४ हजार ४ सय ४९ पैसा १२, आन्तरिक आय रु. ७२ लाख, गत वर्षको अल्या मौज्दात रु. ८२ लाख ९५ हजार गरी आगामी आर्थिक वर्ष २०७८/०७९ को कुल बजेट रकम रु ३२ करोड ७१ लाख ५ हजार श्रोत कायम हुने अनुमान गरिएको छ ।

राजश्व परिचालन नीति

सभाध्यक्ष महोदय,

आगामी आ.व. २०७८/०७९ को राजश्व परिचालनका नीतिहरु देहाय बमोजिम हुनेछन्:

- राजश्व करले होइन रहरले तिर्ने वातावरण सिर्जना गर्ने
- कर तिर्नु पर्छ भन्ने वातावरण बनाउन स्थानीय स्तरमा कर सम्बन्धी जनचेतनाका कार्यक्रमहरु सञ्चालन गर्ने
- करको दर वृद्धि गर्ने भन्दा पनि दायरा विस्तार गर्नुमा जोड दिने
- करको आधार र क्षेत्रहरु विस्तार गर्ने
- आर्थिक साक्षरता र वित्तीय साक्षरता सम्बन्धी जनचेतनामूलक कार्यक्रमहरु सञ्चालन गर्ने
- गाउँपालिकाको राजश्व विषयमा परामर्श प्राप्त गर्नको लागि विज्ञको सेवा लिने
- राजश्व प्रशासनलाई आधुनिक प्रविधिमैत्री, करदातामैत्री, मितव्ययी र पारदर्शी बनाउने
- करदाता शिक्षा कार्यक्रमलाई प्रवर्द्धन गर्ने
- कर निर्धारण गर्दा समन्यायको सिद्धान्तलाई आत्मसाथ गर्ने
- कर प्रशासनलाई चुस्त, दुरुस्त र प्रभावकारी बनाउने कार्यक्रम तथा क्रियाकलापहरु सञ्चालन गर्ने
- प्रत्येक वडाबाट संकलन हुने विभिन्न कर, सेवा शुल्क तथा दस्तुरको शीर्षकगत रुपमा छुट्टाछुट्टै विवरण प्राप्त गर्ने व्यवस्था गर्ने
- कर प्रशासनमा संलग्न कर्मचारीहरुका लागि कर प्रशासनमा सुधार सम्बन्धी क्षमता विस्तारका तालिम कार्यक्रम सञ्चालन गर्ने
- कर छली, कर चुहावट तथा करको हिनामिनाको सम्बन्धमा शुन्य सहनशिलताको नीति अवलम्बन गर्ने ।

सभाध्यक्ष महोदय,

गत आर्थिक वर्ष २०७६/०७७ को यथार्थ आय व्यय, चालु आर्थिक वर्ष २०७७/०७८को आय व्ययको संशोधित अनुमान र आगामी आर्थिक वर्ष २०७८/०७९ को अनुमानित आय व्यय यसै साथ संलग्न अनुसूचीहरुमा उल्लेख गरेको छु ।

यो बजेट तर्जुमाको क्रममा रचनात्मक सुझाव दिने यस गाउँपालिकाका सम्मानित अध्यक्षज्यू, ६ ओटै वडाका सम्मानित वडा अध्यक्षज्यूहरु, कार्यपालिका र सभाका सम्मानित सदस्यज्यूहरु, यस गाउँपालिकाका कार्यपालिकाका कर्मचारी साथीहरु, राजनीतिक दलका शीर्षनेताज्यूहरु, नागरिक समाज, अर्थ तथा योजनाविद्, निजि क्षेत्र तथा सहकारी क्षेत्रका विद्वत वर्ग तथा

महानुभावहरुको रचनात्मक सुझाव, सल्लाह र प्रेरणाको लागि धन्यवाद ज्ञापन गर्दछु । अन्तमा, गोसाईकुण्ड गाउँपालिकाको आर्थिक, सामाजिक विकासमा सहयोग पुर्याउने स्थानीय करदाता, संघ र प्रदेश सरकार, राष्ट्रिय अन्तर्राष्ट्रिय विकास साझेदारी प्रति आभार प्रकट गर्न चाहान्छु । र, यो बजेट कार्यान्वयनमा सबै पक्षको पूर्ण सहयोगको अपेक्षा गर्दछु । कोभिड महामारीको रोकथान, नियन्त्रण र उपचारको लागि गोसाईकुण्ड गाउँपालिकाबासीले खेलेको संयम र व्यवस्थित व्यवहार यस गाउँपालिकामा देखिएको कोभिडको समस्या अत्यन्त न्यूनतम रहेकोले पुष्टी गर्दछ । यसै गरी अब आउने दिनमा यहाँहरुको यस्तै संयमित व्यवहारको अपेक्षा गर्दै चीनको वुहानबासीले भने जस्तै कोरोनाबाट हामी स्वतन्त्र भए पछि अझै असल मानिस भएको देखे अपेक्षा गर्दछु । दिगो शान्ति, सुशासन, विकास र समृद्धिको आकांक्षा पुरा गर्न सफल, सक्षम, समृद्ध र न्यायपूर्ण राष्ट्र निर्माण गर्ने अभियानमा सक्रिय सहभागि हुनको लागि सम्पूर्ण गोसाईकुण्ड गाउँपालिकाबासीलाई हार्दिक आह्वान गर्दछु ।

धन्यवाद !

अनुसूची १

आगामी आ.व. २०७८/०७९ को अनुमानित आय तर्फ रु(हजारमा)				
राजश्व संकेत	राजश्व आधार, शीर्षक, मूल शीर्षक, शीर्षक तथा उपशीर्षक	गत वर्षको यथार्थ आय	चालु आ.व.को संशोधित अनुमानित आय	आगामी आ.व.को अनुमानित आय
११३१३	सम्पत्ती कर		५०	१११
११३१४	भुमीकर/ मालपोत		१००	१४५०
११३२५	घर जग्गा रजिष्ट्रेशन		७००	
११३२१	घर बहाल कर		६००	१४२६
१३४११	अन्य संस्थागत आन्तरिक अनुदान		१५००	१८००
१४१५१	सरकारी सम्पत्तीको बहालबाट प्राप्त आय		१५००	१५००
१४१५६	बाँडफाँडबाट प्राप्त भई दहत्तर वहततर बाट प्राप्त		१००	०
१४१५९	अन्य श्रोतबाट प्राप्त रोयल्टी		१००	१०
१४२१३	अन्त बिक्रीबाट प्राप्त रकम		५०	३५
१४२२९	अन्य प्रशासनिक सेवा शुल्क		१५००	३५
१४२४२	नक्सापास दस्तुर		३५०	८०
१४२४३	शिफारिस दस्तुर		१५०	१५०
१४२४४	व्यक्तिगत घटना दर्ता दस्तुर		१०	१
१४२४५	नाता प्रमाणित दस्तुर		१०	७
१४२४९	अन्य दस्तुर		१७०	३५
१४२५३	व्यवसाय रजिष्ट्रेशन		२०	१५०
२४२२४	परीक्षा शुल्क		२०	१०
१४५२९	अन्य राजश्व		५००	३००
१४६११	व्यवसाय कर		३८०	१००
	नगद		२९९	८२९५
कुल जम्मा				१५५००

राजश्व संकेत	राजश्व आधार, शीर्षक, मूल शीर्षक, शीर्षक तथा उपशीर्षक	गत वर्षको यथार्थ आय	चालु आ.व.को संशोधित अनुमानित आय	आगामी आ.व.को अनुमानित आय
	संघ शसर्त	९२१७९	१२५३९२	१२७१००
	संघ समानीकरण	७७५००	७९९००	८३४००
	संघ राजश्व	४४७३७.६१७७०	५९७०२	६०१२२
	प्रदेश शसर्त	१२४०५	१४६९२	१७००५
	प्रदेश समानीकरण	९५२१	९९६२	६६७९
	प्रदेश राजश्व	१२६६८.२१५६९	१२६८४	१७३०४
	प्रदेश समपूरक अनुदान	१३३०८.४००	५०००	०
	प्रदेश विशेष अनुदान		५०००	०
	आन्तरिक श्रोत	६४३४.६३०५१	६४६०	७२००
	अल्या	३३०२९.०१०३६	८८७२६	८२९५
	जम्मा	३०१७८२.८७४२६	४०७५१८	३२७१०५

अनुसूची -२
आ.व. २०७८/०७९ को अनुमानित व्यय तर्फ (हजारमा)

क्र.सं.	खर्च शीर्षक	निसर्त अनुमानित व्यय	शसर्त अनुमानित व्यय	जम्मा
१	चालु तर्फ	१३४५०५	१०९४०५	२४३९१०
२	पूँजीगत तर्फ	१४४००	६८७९५	८३१९५
	जम्मा	१४८९०५	१७८२००	३२७१०५